

REGOLAMENT TA' IMPLIMENTAZZJONI TAL-KUMMISSJONI (UE) Nru 988/2014**tat-18 ta' Settembru 2014****li jiftah u jipprevedi l-ġestjoni tal-kwoti tariffarji tal-Unjoni għal prodotti agrikoli li joriġinaw fir-Repubblika tal-Moldova**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2014/492/UE tas-16 ta' Ġunju 2014 dwar l-iffirmar, fisem l-Unjoni Ewropea, u l-applikazzjoni proviżorja tal-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Enerġija Atomika u l-Istati Membri tagħhom, minn naha waħda, u r-Repubblika tal-Moldova, min-naha l-oħra ⁽¹⁾, u l-applikazzjoni proviżorja tat-Titolu V tiegħu dwar il-kummerċ u kwistjonijiet marbuta mal-kummerċ.

Wara li kkunsidrat ir-Regolament (UE) Nru 1308/2013 tas-17 ta' Diċembru 2013 tal-Parlament Ewropew u tal-Kunsill li jistabbilixxi organizzazzjoni komuni tas-swieq fi prodotti agrikoli ⁽²⁾, u b'mod partikolari l-Artikolu 184 tiegħu.

Billi:

- (1) Id-Deciżjoni tal-Kunsill 2014/492/UE awtorizzat l-iffirmar, fisem l-Unjoni Ewropea, tal-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Enerġija Atomika u l-Istati Membri tagħhom, minn naha waħda, u r-Repubblika tal-Moldova, min-naha l-oħra (il-Ftehim). ⁽³⁾ F'konformità mad-Deciżjoni 2014/492/UE, il-Ftehim għandu jiġi applikat fuq bażi proviżorja, sakemm jitlestew il-proċeduri għall-konklużjoni tiegħu.
- (2) Skont l-Artikolu 464(4) tal-Ftehim, l-applikazzjoni proviżorja tkun effettiva mill-ewwel jum tat-tieni xahar wara l-iskambju ta' notifiki. L-aħhar notifika saret fil-25 ta' Lulju 2014. Għalhekk, il-Ftehim jibda japplika fuq bażi proviżorja mill-1 ta' Settembru 2014.
- (3) L-Anness XV-A tal-Ftehim jelenka l-kwoti tariffarji tal-importazzjoni tal-Unjoni għal ċerti prodotti li joriġinaw fir-Repubblika tal-Moldova. Huwa għalhekk neċessarju li jinfethu l-kwoti tariffarji għal dawk il-prodotti.
- (4) Sabiex jibbenefikaw mill-konċessjonijiet tariffarji previsti f'dan ir-Regolament, il-prodotti elenkati fl-Anness għandhom jiġu akkumpanjati minn prova tal-orijini kif previst fil-Ftehim.
- (5) Il-kwoti tariffarji għandhom jiġu ġestiti mill-Kummissjoni fuq bażi ta' min jasal l-ewwel, skont ir-Regolament tal-Kummissjoni (KEE) Nru 2454/93 ⁽⁴⁾.
- (6) Il-Ftehim huwa applikat b'mod proviżorju mill-1 ta' Settembru 2014. Sabiex jiġu żgurati l-applikazzjoni u l-ġestjoni effikaċi tal-kwoti tariffarji mogħtija skont il-Ftehim, dan ir-Regolament għandu japplika minn dik id-data.
- (7) Il-miżuri stipulati f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-kwoti tariffarji tal-Unjoni huma miftuħa għall-prodotti li joriġinaw fir-Repubblika tal-Moldova u li huma elenkati fl-Anness.

Artikolu 2

Id-dazji doganali applikabbli għall-importazzjonijiet fl-Unjoni ta' prodotti li joriġinaw fir-Repubblika tal-Moldova u li huma elenkati fl-Anness għandhom, fil-kwoti tariffarji rispettivi stipulati f'dak l-Anness, jiġu sospizi.

⁽¹⁾ ĠU L 260, 30.8.2014, p. 1.

⁽²⁾ ĠU L 347, 20.12.2013, p. 671.

⁽³⁾ Ftehim ta' Assoċjazzjoni bejn l-Unjoni Ewropea u l-Komunità Ewropea tal-enerġija atomika u l-istati membri tagħhom, minn naha, u r-Repubblika tal-Moldova, min-naha l-oħra (ĠU L 260, 30.8.2014, p. 4).

⁽⁴⁾ Ir-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju (ĠU L 253, 11.10.1993, p. 1).

Artikolu 3

Il-prodotti elenkati fl-Anness għandhom ikunu akkumpanjati minn prova tal-oriġini kif stipulat fil-Protokoll II tal-Ftehim.

Artikolu 4

Il-kwoti tariffarji stipulati fl-Anness għandhom jitmexxew mill-Kummissjoni skont l-Artikoli 308a, 308b u 308c tar-Regolament (KEE) Nru 2454/93.

Artikolu 5

Dan ir-Regolament jidhol fis-seħh fl-ghoxrin jum wara dak tal-pubblikazzjoni tiegħu fl-*Ġurnal Uffiċjali tal-Unjoni Ewropea*.

Għandu jibda japplika mill-1 ta' Settembru 2014.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Settembru 2014.

Għall-Kummissjoni

Il-President

José Manuel BARROSO

ANNEXS

Minkejja r-regoli ta' interpretazzjoni tan-Nomenklatura Magħquda, il-kliem użat għad-deskrizzjoni tal-prodotti għandu jittqies biss bħala kliem ta' valur indikattiv, bl-iskop tal-iskema preferenzjali tkun deċiża, fil-kuntest ta' dan l-Anness, permezz tal-kodiċijiet tan-NM kif jeżistu meta jiġi adottat dan ir-Regolament.

Nru tal-Ordni	Kodiċi tan-NM	Deskrizzjoni tal-prodotti	Perjodu tal-kwota	Volum tal-kwota annwali (piż nett f'tunnellati sakemm mhux speċifikat mod ieħor)
09.6800	0702 00 00	Tadam, frisk jew imkessaħ	Mill-1.9.2014 sal-31.12.2014	2 000
			Mill-1.1. sal-31.12.2015 u għal kull perjodu minn hemm 'il quddiem mill-1.1 sal-31.12	2 000
09.6801	0703 20 00	Tewm, frisk jew imkessaħ	Mill-1.9.2014 sal-31.12.2014	220
			Mill-1.1. sal-31.12.2015 u għal kull perjodu minn hemm 'il quddiem mill-1.1 sal-31.12	220
09.6802	0806 10 10	Ġheneb tal-mejda, frisk	Mill-1.9.2014 sal-31.12.2014	10 000
			Mill-1.1. sal-31.12.2015 u għal kull perjodu minn hemm 'il quddiem mill-1.1 sal-31.12	10 000
09.6803	0808 10 80	Tuffieħ frisk (hlief it-tuffieħ tas-sidru, fi kwantità, mis-16 ta' Settembru sal-15 ta' Diċembru)	Mill-1.9.2014 sal-31.12.2014	40 000
			Mill-1.1. sal-31.12.2015 u għal kull perjodu minn hemm 'il quddiem mill-1.1 sal-31.12	40 000
09.6804	0809 40 05	Għanbaqar, frisk	Mill-1.9.2014 sal-31.12.2014	10 000
			Mill-1.1. sal-31.12.2015 u għal kull perjodu minn hemm 'il quddiem mill-1.1 sal-31.12	10 000
09.6805	2009 61 10	Meraq tal-gheneb (inkluż għeneb magħsur qabel jehmer), mhux iffermentat u li ma għandux spirtu miżjud miegħu, ta' valur Brix ta' mhux aktar minn 30, li jiswew aktar minn EUR 18 għal kull 100 kg piż nett, fihom jew ma fihomx zokkor miżjud jew materjal ieħor li jagħmel helu	Mill-1.9.2014 sal-31.12.2014	500
	2009 69 19	Meraq tal-gheneb (inkluż għeneb magħsur qabel jehmer), mhux iffermentat u li ma għandux spirtu miżjud miegħu, ta' valur Brix ta' mhux aktar minn 67, li jiswew aktar minn EUR 22 għal kull 100 kg piż nett, fihom jew ma fihomx zokkor miżjud jew materjal ieħor li jagħmel helu	Mill-1.1. sal-31.12.2015 u għal kull perjodu minn hemm 'il quddiem mill-1.1 sal-31.12	500

Nru tal-Ordni	Kodiċi tan-NM	Deskrizzjoni tal-prodotti	Perjodu tal-kwota	Volum tal-kwota annwali (piż nett f'tunnellati sakemm mhux speċifikat mod ieħor)
	2009 69 51 2009 69 59	Meraq tal-gheneb (inkluż għeneb magħsur qabel jehmer), mhux iffermentat u li ma għandux spirtu miżjud miegħu, ta' valur Brix ta' aktar minn 30 iżda mhux aktar minn 67, li jiswew aktar minn EUR 18 għal kull 100 kg piż nett, fihom jew ma fihomx zokkor miżjud jew materjal ieħor li jagħmel helu		